

3000mAh बैटरी और 5 इंच डिस्प्ले के साथ लॉन्च हुआ किफायती 4G स्मार्टफोन

- Monday, 09 January 2017 17:20



पिछले साल मोबाइल मार्केट में 4जी स्मार्टफोन की धूम रही। जाहिर है साल 2017 में भी 4जी इनेबल स्मार्टफोन को ही ज्यादा तवज्जो दी जाएगी। अगर किफायती स्मार्टफोन की बात करें तो इसमें एक नया नाम Ziox Astra Metal 4G जुड़ गया है। कंपनी ने इस सस्ते 4जी स्मार्टफोन की कीमत 5,553 रुपए रखी है। भारत की स्मार्टफोन निर्माता कंपनी Ziox Mobiles ने यह हैंडसेट लॉन्च किया है। Ziox Mobiles के हैंडसेट देश के कई लीडिंग रिटेल स्टोर्स पर पहले से मिलते हैं।

फीचर फोन सेगमेंट में अपनी पकड़ बनाने के बाद कंपनी ने यह स्मार्टफोन लॉन्च किया है। Ziox Astra Metal 4G कंपनी का पहला 4G VoLTE सपोर्ट करने वाला स्मार्टफोन है, जो रोज गोल्ड, सिल्वर और शैपेन

गोल्ड समेत कई कलर वैरिएंट में मिलेगा। फीचर्स की बात करें तो इस फोन में 5 इंच की डिस्प्ले दी गई है। फोन की इंटरनल स्टोरेज 8 जीबी की है जिसे माइक्रोएसडी कार्ड की सहायता से 32 जीबी तक बढ़ाया जा सकता है। फोन की रैम 1 जीबी है।

इसमें 1.3 GHz का क्वाडकोर प्रोसेसर दिया गया है। 4जी सुविधा से लैस यह स्मार्टफोन एंड्रॉइड 6.0 मार्शमैलो पर काम करता है। फोन में 3000mAh की बैटरी दी गई है। कैमरे की बात करें तो Ziox Astra Metal 4G में एलईडी फ्लैश के साथ 5 मेगापिक्सल का रियर कैमरा और 2 मेगापिक्सल का फ्रंट कैमरा दिया गया है। इसके अलावा यह स्मार्टफोन 21 भाषा सपोर्ट करता है और कनेक्टिविटी के लिए इसमें डुअल सिम, 4जी VoLTE सपोर्ट, Wi-Fi, Bluetooth, GPS और माइक्रोयूएसबी पोर्ट जैसे फीचर्स दिए गए हैं।

Ziox Mobiles के सीईओ दीपक काबू ने कहा, “फीचर फोन सेगमेंट में खुद को स्थापित करने के बाद कंपनी अपना पहला 4जी स्मार्टफोन लॉन्च करते हुए गर्व महसूस कर रही है। यह ना सिर्फ परफॉर्मेंस में दमदार है, बल्कि ग्राहकों के अनुभव को अलग मुकाम पर ले जाएगा। यह कम कीमत में ग्राहकों को मॉडर्न तकनीक से जोड़ता है।”